

एक नजर में

आईजीयू ने गोल्फ न्यूजीलैंड के साथ मिलाया हाथ



नयी दिल्ली, 20 अगस्त. देश में गोल्फ के विकास और हाई-परफॉर्मेंस इकोसिस्टम को मजबूत करने के उद्देश्य से इंडियन गोल्फ यूनियन (आईजीयू) ने गोल्फ न्यूजीलैंड के साथ साझेदारी की है। राष्ट्रीय खेल महासंघ ने बुधवार को यह जानकारी दी। इसी पहल के तहत, आईजीयू ने गोल्फ न्यूजीलैंड के जनरल मैनेजर - हाई-परफॉर्मेंस एवं टैलेंट डेवलपमेंट, ग्रेग थॉर्प की 12 से 17 अगस्त, 2026 तक भारत यात्रा की मेजबानी की। अपने छह दिवसीय दौरे के दौरान थॉर्प ने दिल्ली-एनसीआर के प्रमुख गोल्फ क्लबों और प्रशिक्षण सुविधाओं के साथ-साथ चंडीगढ़ स्थित नेशनल गोल्फ एकेडमी ऑफ इंडिया (एनजीएआई) का दौरा किया। उन्होंने कोंचों, खिलाड़ियों, खेल विशेषज्ञों और क्लब प्रबंधकों के साथ भी बातचीत की। इस दौरे से भारत में जूनियर और एलीट खिलाड़ियों के विकास कार्यक्रमों, प्रशिक्षण वातावरण तथा भारतीय गोल्फ के विभिन्न स्तरों के बीच बेहतर समन्वय की संभावनाओं को समझने में महत्वपूर्ण जानकारी मिली।



ईस्ट बंगाल ने रोवर्स एफसी को 12-0 से रौंदा

नयी दिल्ली, 20 अगस्त . भारतीय फुटबॉल क्लब ईस्ट बंगाल ने गुरुवार को मलेशिया के कोटा किनाबालु में अपने दूसरे शुरुआती स्टेज के मैच में गुआम के रोवर्स एफसी को 12-0 से हराकर एफएसी विमेंस चैंपियंस लीग 2026-27 में अपना शानदार रिकॉर्ड जारी रखा। ईस्ट बंगाल के नौ अलग-अलग खिलाड़ियों ने स्कोरशीट पर जगह बनाई। प्रियांगका देवी नाओरेम (6', 22'), ओलिविया अनोके (48', 58'), और अबेना अनोमा ओपोकु (64', 70') ने दो-दो गोल किए, जबकि अस्तम ओरांव (14'), अबीगेल एंटवी (49'), सुलजना राउल (51'), शिल्की देवी हेमम (56'), अंजू वानु कायेनपेबम (73'), और सौम्या गुगुलोथ (90 3') ने एक-एक गोल किया। यह नतीजा ईस्ट बंगाल की ग्रुप ए के पहले मैच में बंगलादेश की राजशाही स्टार्स पर 4-0 की जीत के बाद आया, जिससे भारतीय टीम ने दो मैचों के बाद 16 गोल किए और कोई गोल नहीं खाया। प्रियांगका देवी नाओरेम ने छठे और 22वें मिनट में गोल करके ईस्ट बंगाल को शुरुआती बढ़त दिलाई, जबकि अस्तम ओरांव ने भी 14वें मिनट में गोल करके भारतीय क्लब को ब्रेक तक 3-0 से आगे कर दिया। ईस्ट बंगाल ने हाफ-टाइम के बाद भी अपना हमला जारी रखा, ओलिविया अनोके ने 48वें और 58वें मिनट में दो गोल किए।

आईएसएल 2026-27 में 13 क्लब हिस्सा लेंगे



नयी दिल्ली, 20 अगस्त. ऑल इंडिया फुटबॉल फेडरेशन (एआईएफएफ) ने कहा है कि इंडियन सुपर लीग (आईएसएल) 2026-27 में 13 क्लब हिस्सा लेंगे। जिसमें 'डबल राउंड-रॉबिन' फॉर्मेट में 'होम-एंड-अवे' आधार पर मैच खेले जायेंगे। आईएसएल 2026-27 सीजन की शुरुआत की तारीख का ऐलान बाद में किया जाएगा। सीजन के बारे में और जानकारी, जिसमें मैचों के कार्यक्रम भी शामिल है, अलग से जानकारी दी जाएगी। एक क्लब प्रतिनिधि ने कहा, 'हमें खुशी है कि सीजन के लिए टीमों की संख्या तय हो गई है। इससे अब हम लीग के लिए जरूरी कर्मशैल्य बातचीत और मैचों की योजना बनाने की दिशा में आगे बढ़ सकते हैं।'

आईसीसी ने रेटिंग से डिमेरिट अंक हटाये

दुबई, 20 अगस्त (अंतरराष्ट्रीय क्रिकेट परिषद (आईसीसी) ने जून में हुए मैचों के लिए लगाए गए डिमेरिट अंक के संबंध में पाकिस्तान क्रिकेट बोर्ड (पीसीबी) और क्रिकेट कनाडा (सीसी) की ओर से दायर तीन पिच रेटिंग अपीलों की समीक्षा के बाद दोनों पिचों से डिमेरिट अंक हटा लिये हैं।

आईसीसी अपील पैनल ने मैच फुटेज, मैच रेफरी की रिपोर्ट और संबंधित टीमों के कप्तानों की आधिकारिक टिप्पणियों की समीक्षा करने के बाद ये फैसले सुनाया। चार जून को पाकिस्तान और ऑस्ट्रेलिया के बीच तीसरे पुरुष वनडे मैच के लिए 'असंतोषजनक' रेटिंग मिलने के



बाद लाहौर के गद्दाफी स्टेडियम पर लगाया गया डिमेरिट अंक हटा लिया गया है। पैनल ने पाया कि हालांकि मैच रेफरी ने आईसीसी पिच और आउटफोल्ड मॉनिटरिंग प्रोसेस के दिशानिर्देशों का पालन किया था, लेकिन 'पिच में अत्यधिक असमानता या स्पिन नहीं देखी गई।' टोरंटो के किंग सिटी में

स्थित मेपल लीफ क्रिकेट ग्राउंड को पहले 8 जून को अमेरिका और नीदरलैंड के बीच आईसीसी पुरुष क्रिकेट विश्व कप लीग 2 मैच के लिए 'असंतोषजनक' रेटिंग दी गई थी, और साथ ही 16 जून को कनाडा और नीदरलैंड के बीच उसी सीरीज के अगले मैच के लिए 'अनफिट' रेटिंग दी गई थी।

कनाडाई खिलाड़ी ने 22-20, 21-18 से दर्ज की रोमांचक जीत

यू को हराकर क्वार्टर फाइनल में विक्टर

नई दिल्ली, 20 अगस्त कनाडा के विक्टर लाई ने शानदार प्रदर्शन करते हुए सिंगापुर के पूर्व विश्व चैंपियन लोह कीन यू को हराकर बीडब्ल्यूएफ विश्व चैंपियनशिप 2026 के क्वार्टर फाइनल में जगह बना ली। दोनों खिलाड़ियों के बीच मुकाबला बेहद रोमांचक रहा, जिसमें लाई ने 22-20, 21-18 से जीत दर्ज की।

शुरुआत में लोह ने संघर्ष के बावजूद मुकाबले में वापसी की कोशिश की, लेकिन महत्वपूर्ण मौकों पर लाई ने धैर्य बनाए रखते हुए अंक हासिल किए। पहले गेम



में लाई ने 11-5 की बढ़त बनाकर मजबूत शुरुआत की। हालांकि लोह ने शानदार वापसी करते हुए अगले 12 में से 11 अंक जीत

लिए और मुकाबले का रुख बदल दिया। इसके बाद दोनों खिलाड़ियों के बीच कड़ी टक्कर देखने को मिली। पूरे सप्ताह

खिलाड़ियों के लिए चुनौती बनी रही तेज हवा ने भी मुकाबले को प्रभावित किया। स्कोर 18-18 से बराबर होने के बाद मुकाबला और रोमांचक हो गया। लोह ने लाइन कॉल पर वीडियो चैलेंज लिया, लेकिन वह उनके पक्ष में नहीं गया। इसके बाद 62 शॉट की लंबी रैली में लाई ने धैर्य दिखाते हुए अंक हासिल किया और गेम पॉइंट अपने नाम कर लिया। लोह ने पहला गेम पॉइंट बचाया, जब लाई ने शॉट की लंबाई का गलत अनुमान लगाया और शटल कोर्ट के अंदर गिर गई। इसके बाद

सिनसिनाटी में उलटफेर, अमांडा ने विंबलडन चैंपियन को पछाड़ा

82 प्रतिशत अंक जीतकर पहली सर्विस पर दबदबा बनाया

ओहायो (अमेरिका), 20 अगस्त सिनसिनाटी ओपन 2026 के महिला एकल वर्ग में अमेरिकी टेनिस खिलाड़ी अमांडा अनिसिमोवा ने शानदार प्रदर्शन करते हुए विंबलडन चैंपियन लिंडा नोस्कोवा को सीधे सेटों में हराकर क्वार्टर फाइनल में जगह बना ली।

बुधवार को खेले गए राउंड ऑफ-16 मुकाबले में अनिसिमोवा ने छठी वरीय नोस्कोवा को 6-1, 6-4 से शिकस्त दी। मैच की शुरुआत से ही अमेरिकी खिलाड़ी ने अपनी सर्विस और आक्रामक खेल के दम पर दबाव बनाए रखा। इसके विपरीत नोस्कोवा अपने सर्विस गेम में लय हासिल नहीं कर सकीं और महत्वपूर्ण मौकों पर अंक गंवाती रहीं। अनिसिमोवा ने पहले सेट में दो ब्रेक पॉइंट हासिल किए और दूसरे सेट में भी अहम मौकों पर अपनी पकड़ मजबूत रखी। उनकी सर्विस इतनी प्रभावी रही कि पूरे मुकाबले में उन्हें अपनी सर्विस



पर एक भी ब्रेक का सामना नहीं करना पड़ा। उन्होंने सात ऐसे लगाए और पहली सर्विस पर 82 प्रतिशत अंक अपने नाम किए। दोनों सेटों में अनिसिमोवा ने अपनी सर्विस बरकरार रखते हुए मैच को महज दो सेटों में समाप्त कर दिया।

कुछ सप्ताह पहले ग्रास कोर्ट के सबसे बड़े टूर्नामेंट विंबलडन में शानदार प्रदर्शन करने वाली नोस्कोवा से इस मुकाबले में बेहतर प्रदर्शन की उम्मीद थी, लेकिन सिनसिनाटी की गर्म और उमस भरी परिस्थितियों में वह संघर्ष करती दिखाई दीं। अनिसिमोवा ने मुकाबले के दौरान लगभग हर महत्वपूर्ण आंकड़े में अपनी प्रतिद्वंद्वी पर

कोको गॉफ ने क्वार्टर फाइनल में बनाई जगह

अमेरिकी टेनिस स्टार कोको गॉफ ने सिनसिनाटी ओपन में महिला सिंगल्स के क्वार्टर फाइनल में जगह बना ली है। उन्होंने नंबर 22 सीड मैरी बुजकोवा को सीधे सेटों में 6-3, 6-2 से हराकर शानदार जीत हासिल की। दो बार की ग्रैंड स्लैम सिंगल्स चैंपियन का यह प्रदर्शन शानदार रहा। उन्होंने मंगलवार को बुजकोवा के स्कोरलाइन को करीब लाने के सभी आठ मौकों को नाकाम कर दिया और ब्रेक पॉइंट्स के मामले में बेहतरीन खेल दिखाया। उनकी शानदार रिटर्न क्षमता ने उनकी सर्विस की लगातार समस्याओं को भी बेअसर कर दिया, जो 'क्वीन सिटी' में एक बार फिर सामने आई थीं। छह डबल फॉल्ट करने के बावजूद गॉफ ने शानदार वापसी की; उन्होंने पांच ऐसे लगाए और 76 प्रतिशत फर्स्ट सर्व पॉइंट्स जीते।

बढ़त बनाए रखी।

इस जीत के साथ अब उनका सामना क्वार्टर फाइनल में तीसरी वरीय जेसिका पेगुला से होगा। पेगुला ने अंतिम-16 के मुकाबले

में रोमानिया की सोराना सिर्सिंट्या के खिलाफ शुरुआती सेट गंवाने के बाद शानदार वापसी की और 2-6, 6-4, 7-5 से जीत दर्ज की।

भारत ने इंग्लैंड को रोका, अगले दौर में पहुंचा

► महिला हॉकी में गोलरहित ड्रॉ से भारत आगे

नयी दिल्ली, 20 अगस्त भारत ने एफआईएफ महिला हॉकी वर्ल्ड कप 2026 में इंग्लैंड को 0-0 से ड्रॉ पर रोककर अगले दौर में अपनी जगह पक्की कर ली। फुल डी के अपने आखिरी मुकाबले में भारतीय टीम को सिर्फ एक अंक की जरूरत थी और उसने कड़े दबाव के बावजूद यह लक्ष्य हासिल कर लिया।

मुकाबले के आखिरी मिनटों में इंग्लैंड ने गोल के लिए पूरी ताकत झोंक दी, लेकिन भारतीय डिफेंस और गोलकीपिंग के



सामने उसकी एक नहीं चली। मैच की शुरुआत में भारत ने आक्रामक तेवर दिखाए। पहले क्वार्टर में भारतीय टीम ने इंग्लैंड के सर्कल में लगातार दबाव बनाया और तीन पेनल्टी कॉर्नर हासिल किए। हालांकि, इनमें से किसी को भी गोल में नहीं बदला

जा सका। इंग्लैंड ने धीरे-धीरे मुकाबले में वापसी की और पहले क्वार्टर के अंतिम हिस्से में भारत के डिफेंस पर दबाव बनाना शुरू किया। उसे लगातार पेनल्टी कॉर्नर मिले, लेकिन भारतीय गोलकीपर बिचु देवी और डिफेंस ने शानदार संयम दिखाया।

मोंटी देसाई ने कनाडा के मुख्य कोच का पद छोड़ा

टोरंटो, 20 अगस्त मोंटी देसाई ने पिछले सप्ताह के आखिर में कनाडा की पुरुष टीम के मुख्य कोच पद से इस्तीफा दे दिया है जिसके बाद क्रिकेट कनाडा ने इस पद के लिए आवेदन मंगाए हैं।

देसाई ने मई में हेड कोच का पद संभाला था और दो क्रिकेट वर्ल्ड कप लीग 2 ट्राई-सीरीज (एक घरेलू और एक स्कॉटलैंड में) में टीम को कप्तान संभाली थी। क्रिकेट कनाडा इस पद के लिए 28 अगस्त तक आवेदन स्वीकार करेगा। सीडब्ल्यूसी लीग 2 मैचों का अगला दौर 9 अक्टूबर से ओमान में ओमान और नेपाल के खिलाफ शुरू होना है। देसाई ने सोशल मीडिया मंच इंस्टाग्राम पर



लिखा, 'एक छोटा लेकिन सार्थक सफर। पिछले तीन महीनों में अंतरिम हेड कोच के तौर

पर सेवा करने का मौका देने के लिए क्रिकेट कनाडा का आभारी हूं। हर माहौल आपको कुछ न कुछ सिखाता है। इस अनुभव ने मेरे इस विश्वास को और मजबूत किया है कि लगातार अच्छा प्रदर्शन समय, भरोसे, तैयारी, मजबूत रिश्तों और सामूहिक जिम्मेदारी से ही आता है।

एसीबी ने रद्द की एनओसी

कोलंबो, 20 अगस्त अफगानिस्तान क्रिकेट बोर्ड (एसीबी) ने बाएं हाथ के कलाई के स्पिनर नूर अहमद का सीपीएल 2026 के लिये दिया अनापत्ति प्रमाण पत्र (एनओसी) रद्द कर दिया है इसलिए वह इस टूर्नामेंट में सेंट लूसिया किंग्स के लिए नहीं खेल पाएंगे।

फ्रेंचाइजी ने एक बयान जारी कर कहा है कि नूर की जगह न्यूजीलैंड के सलामी बल्लेबाज और विकेटकीपर टिम साइफर्ट को टीम में शामिल किया गया है। सेंट लूसिया किंग्स ने अपने बयान में कहा, 'नूर अब टूर्नामेंट के बाकी हिस्से में सेंट लूसिया किंग्स का प्रतिनिधित्व करने के लिए उपलब्ध नहीं होंगे।



रॉबिन्सन-टंग का पंजा 171 पर ढेर पाकिस्तान

► दोनों गेंदबाजों ने पांच-पांच विकेट लेकर रचा इतिहास

► इंग्लैंड ने दिन का खेल खत्म होने तक 112/2 बनाए

लीड्स, 20 अगस्त हेडिंग्ले में पाकिस्तान के खिलाफ टेस्ट मुकाबले के पहले दिन इंग्लैंड के गेंदबाजों ने शानदार प्रदर्शन करते हुए मेहमान टीम की पहली पारी महज 171 रन पर समेट दी। ओली रॉबिन्सन और जोश टंग ने पांच-पांच विकेट लेकर पाकिस्तान की बल्लेबाजी की कमर तोड़ दी।

इसके जवाब में इंग्लैंड ने दिन का खेल खत्म होने तक 2 विकेट पर 112 रन बना लिए थे। कप्तान जो रूट 37 और जॉर्डन कांक्स 23 रन बनाकर नाबाद रहे। दोनों के बीच तीसरे विकेट के लिए 64 रन की साझेदारी हो चुकी थी। पाकिस्तान की शुरुआत बेहद

खराब रही और पारी की पहली ही गेंद पर रॉबिन्सन ने अज्ञान अवैस को आउट कर दिया। इसके बाद इमाम-उल-हक ने 42 और अब्दुल्ला शफीक ने 61 रन बनाकर पारी को संभालने की कोशिश की, लेकिन इंग्लैंड के गेंदबाजों ने लगातार दबाव बनाए रखा। टंग ने 46 रन देकर पांच विकेट लिए, जबकि रॉबिन्सन ने 51 रन देकर पांच बल्लेबाजों को पवेलियन भेजा।

इस प्रदर्शन के साथ दोनों गेंदबाजों ने एक ही टेस्ट पारी में पांच-पांच विकेट लेने की दुर्लभ उपलब्धि हासिल की। उपलब्ध जानकारी के मुताबिक, 2006 के बाद यह पहली बार है जब इंग्लैंड के दो गेंदबाजों ने एक ही पारी में पांच-पांच विकेट लिए हैं। खास बात यह भी रही कि दोनों ने यादगार प्रदर्शन के बाद मैच में इस्तेमाल हुई गेंद को आपस में बांटने का फैसला किया।

नूर अहमद लूसिया के लिए नहीं खेलेंगे

नूर अहमद लूसिया के लिए नहीं खेलेंगे

जानकारी के अनुसार नूर अब तक सीपीएल के लिए वेस्टइंडीज पहुंचे भी नहीं थे। नूर ने 2020 में किंग्स (तब सेंट लूसिया जॉक्स) के साथ करार किया था, लेकिन वीजा संबंधी दिक्कतों के कारण वह टीम के लिए नहीं खेल सके थे। इसके बाद उन्होंने सीपीएल 2024 में टीम में वापसी की और 12 मैचों में 22 विकेट लेकर टूर्नामेंट के सबसे कामयाब गेंदबाज बने। इस दौरान उनका इकॉनमी रेट 6.19 रहा और सेंट लूसिया किंग्स ने खिताब जीता।

एशियन जूनियर क्लासिकल : टॉप सीड खिलाड़ी आगे बढ़ें

मुंबई, 20 अगस्त मुंबई के आईटीसी मराठा शर्रेटन में प्रतिष्ठित एशियन जूनियर ओपन और गर्ल्स क्लासिकल चेस चैंपियनशिप 2026 शुरू हुई। नौ राउंड वाली इस चैंपियनशिप के पहले राउंड में टॉप सीड खिलाड़ियों ने काफी हद तक अपनी रेटिंग के मुताबिक प्रदर्शन किया।

भारतीय सुपर ग्रैंडमास्टर विदित गुजराती की मौजूदगी से चैंपियनशिप को खास बढ़ावा मिला। उन्होंने क्लासिकल चैंपियनशिप का उद्घाटन किया और पहले राउंड की शुरुआत से पहले औपचारिक रूप से पहली चाल चली। यह मौका इसलिए भी



खास था क्योंकि भारत सरकार ने ठीक एक दिन पहले ही विदित को प्रतिष्ठित अर्जुन पुरस्कार देने की घोषणा की थी। आयोजकों ने उन्हें सम्मानित किया और वहां मौजूद खिलाड़ियों, अधिकारियों और शतरंज प्रेमियों ने उनका गर्मजोशी से स्वागत किया।

रिंकू सिंह की पारी से मावेरिक्स विजयी

लखनऊ, 20 अगस्त कप्तान रिंकू सिंह की तुफानी अर्धशतकीय पारी की बदौलत मेरठ मावेरिक्स ने यूपी टी-20 लीग सीजन-4 के वर्षा बाधित मुकाबले में लखनऊ फाल्कन्स को डकवर्थ-लुईस-स्टन (डीएलएस) पद्धति से पांच रन से पराजित कर रोमांचक जीत दर्ज की।

अटल बिहारी वाजपेयी इकाना स्टेडियम पर बुधवार रात लखनऊ ने पहले खेलते हुये 183 रन का मजबूत स्कोर खड़ा किया जिसके जवाब में मेरठ मावेरिक्स ने 16.5 ओवर में छह विकेट पर 154 रन बनाये मगर इसके बाद लगातार जारी बारिश के कारण डीएलएस पद्धति से निर्णय मेरठ के पक्ष में हुआ। लखनऊ फाल्कन्स के



सलामी बल्लेबाज मोहम्मद सैफ ने 32 गेंदों पर 45 रन की तेज पारी खेली, जबकि अजीत वर्मा ने 37 गेंदों में आठ चौकों और एक छक्के

की मदद से 53 रन बनाए। दोनों बल्लेबाजों ने टीम को मजबूत स्थिति में पहुंचाया। मेरठ की ओर से जीशान अंसारी और विजय कुमार ने दो-दो विकेट हासिल किए। 184 रन के लक्ष्य का पीछा करने उतरी मेरठ मावेरिक्स की शुरुआत झटकों के साथ हुई। स्वास्तिक चिकारा को भुवनेश्वर कुमार ने शुरुआती ओवर में ही पवेलियन भेज दिया। इसके बाद अभिनंदन सिंह ने रितुराज शर्मा और अक्षय दुबे के विकेट लेकर मेरठ को 22 रन पर तीन विकेट के संकट में डाल दिया। दिव्यांश जोशी और दिव्यांश राजपूत ने 52 रन की साझेदारी कर पारी को संभालने का प्रयास किया, लेकिन दोनों बल्लेबाजों के आउट होने के बाद मेरठ की स्थिति फिर मुश्किल हो गई।